



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 13.07.2024

TIME : 07.25 PM

പ്രധാന വാർത്തകൾ

1. പ്രധാനമന്ത്രി നരേന്ദ്ര മോദി ഇന്ന് മുംബൈയിൽ 29,400 കോടി രൂപയുടെ വിവിധ വികസനപദ്ധതികൾക്കു തുടക്കം കുറിച്ചു.

PM Modi Launches Multiple Development Projects Worth Over 29 thousand Crore Rupees in Mumbai

2. ഏഴ് സംസ്ഥാനങ്ങളിലെ 13 നിയമസഭാ സീറ്റിലേക്കുള്ള ഉപതിരഞ്ഞെടുപ്പ് ഫലം പ്രഖ്യാപിച്ചു; കോൺഗ്രസിനും തൃണമൂൽ കോൺഗ്രസിനും നാലു സീറ്റ് വീതം; ബിജെപിക്ക് രണ്ട്; ആം ആദ്മി പാർട്ടിക്കും ഡിഎംകെയ്ക്കും ഓരോ സീറ്റ്; ഒരിടത്ത് സ്വതന്ത്ര സ്ഥാനാർത്ഥിക്ക് ജയം.

Assembly Bypoll Results: Congress, TMC Win 4 Seats Each Out Of 13 Assembly Seats; BJP win 2; AAP, DMK win one seat each; Independent candidate win in one seat

3. 'ഉൾജന്മ്യ ഗ്രാമം' പദ്ധതിയിൻ്റെ അംഗീകരണം ചെയ്യാൻ കേന്ദ്ര ആഭ്യന്തര മന്ത്രി അമിത് ഷായുടെ അധ്യക്ഷതയിൽ ഉന്നതതല യോഗം ചേർന്നു.

Home Minister Amit Shah Chairs High-Level Meeting to Review Implementation Of Vibrant Villages Programme.

4. കേരളമുൾപ്പെടെയുള്ള സംസ്ഥാനങ്ങളിൽ കനത്ത മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്.

IMD forecast heavy rainfall over various states including Kerala.

5. സിംബാബ്‌വെയ്ക്കെതിരായ നാലാം ട്വന്റി 20 ക്രിക്കറ്റ് മത്സരത്തിൽ ഇന്ത്യക്ക് 10 വിക്കറ്റ് ജയം.

India crush Zimbabwe by 10 wickets in 4th T-20.

~~~~~

## **HEADLINE 1 PM – MUMBAI**

പ്രധാനമന്ത്രി നരേന്ദ്ര മോദി ഇന്ന് മുംബൈയിൽ 29,400 കോടീയിലധികം രൂപയുടെ വിവിധ പദ്ധതികൾക്കു തുടക്കം കുറിച്ചു. റോഡ്-റെയിൽവേ-തുറമുഖ മേഖലകളുമായി ബന്ധപ്പെട്ട പദ്ധതികളാണ് ഗോരോഗാവിലെ നെസ്റ്റോ പ്രദർശന കേന്ദ്രത്തിൽ പ്രധാനമന്ത്രി സമാരംഭിച്ചത്.

(പ്രധാനമന്ത്രി ഹോൾഡ് വോയ്സ്)

റാണെ ബോറീവലി ഇരട്ടക്കൂഴൽ തുരങ്ക പദ്ധതി, ഗോരോഗാവ് മുലുണ്ഡ് ലിങ്ക് റോഡ് പദ്ധതിയിലെ തുരങ്കം എന്നിവയ്ക്ക് പ്രധാനമന്ത്രി തറക്കല്ലിട്ടു. നവീ മുംബൈയിൽ കല്യാൺ യാർഡിന്റെ പുനർനിർമ്മാണത്തിനും ഗതിശക്തി ബഹുതല ചരക്കു ടെർമിനലിനും അദ്ദേഹം തറക്കല്ലിട്ടു. ഏകദേശം 5,600 കോടി രൂപ ചെലവുവരുന്ന മുഖ്യമന്ത്രി യുവ കാര്യ പ്രശിക്ഷൺ യോജനയും പ്രധാനമന്ത്രി ഉദ്ഘാടനം ചെയ്തു.

~~~~~

HEADLINE 2 REV EVE. BY-POLLS OVERALL- INTRO

ഏഴു സംസ്ഥാനങ്ങളിലായി 13 നിയമസഭാ സീറ്റിലേക്കു നടന്ന ഉപതിരഞ്ഞെടുപ്പിന്റെ ഫലം പ്രഖ്യാപിച്ചു. കോൺഗ്രസും തൃണമൂൽ കോൺഗ്രസും നാലുവീതം സീറ്റിലും ബിജെപി രണ്ട് സീറ്റിലും ആം ആദ്മി പാർട്ടിയും ഡിഎംകെയും ഓരോ സീറ്റിലും ജയിച്ചു. സ്വതന്ത്ര സ്ഥാനാർത്ഥിയാണ് ഒരു സീറ്റിൽ വിജയിച്ചത്.

വിശദാംശങ്ങളിലേക്ക്

വോയിസ്

~~~~~

## **REV EVE. BY-POLLS OVERALL-VOICE**



---

ശതമാനത്തിന്റെ ഗണ്യമായ വളർച്ച രേഖപ്പെടുത്തി, അഞ്ച് ലക്ഷത്തിൽ 74,000 കോടി രൂപയിലെത്തിയെന്നും ആദായനികുതി വകുപ്പ് അറിയിച്ചു.

**~ ~ ~ ~ ~**

### **IMD- WEATHER**

ഗോവ, മധ്യമഹാരാഷ്ട്ര, ഗുജറാത്ത്, കർണാടക എന്നിവിടങ്ങളിൽ അടുത്ത അഞ്ച് ദിവസം അതിശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥ വകുപ്പ്. തെലങ്കാന, മധ്യപ്രദേശ്, വിദർഭ, ഛത്തീസ്ഗഡ് എന്നിവിടങ്ങളിലും അടുത്ത നാല് ദിവസം സമാന കാലാവസ്ഥ അനുഭവപ്പെടും. ആന്ധ്രപ്രദേശിന്റെ തീരദേശങ്ങളിലും കിഴക്കൻ ഉത്തർപ്രദേശിലും വരുംദിവസങ്ങളിൽ അതിശക്തമായ മഴ ലഭിക്കുമെന്നും മുന്നറിയിപ്പുണ്ട്.

**~ ~ ~ ~ ~**

### **HEADLINE 4 RAIN-KERALA**

കേരളത്തിൽ അടുത്ത അഞ്ച് ദിവസംകൂടി ശക്തമായ മഴ തുടരും. ഇന്ന് കോഴിക്കോട്, കണ്ണൂർ, കാസർഗോഡ് ജില്ലകളിൽ അതിശക്തമായ മഴക്കുള്ള ഓറഞ്ച് ജാഗ്രതാ നിർദ്ദേശമുണ്ട്. പാലക്കാട്, ആലപ്പുഴ ഒഴികെയുള്ള മറ്റു ജില്ലകളിൽ മഞ്ഞ ജാഗ്രതാ നിർദ്ദേശം നൽകി. മലപ്പുറം, കോഴിക്കോട്, കണ്ണൂർ, കാസർഗോഡ് ജില്ലകളിൽ നാളെ മുതൽ ചൊവ്വാഴ്ച വരെ ഓറഞ്ച് ജാഗ്രതാ നിർദ്ദേശം തുടരും.

**~ ~ ~ ~ ~**

### **UP-CJI**

നിയമതത്വങ്ങൾ സാധാരണക്കാരോട് ലളിതമായി വിശദീകരിക്കാൻ കഴിയുന്നില്ലെങ്കിൽ, അഭിഭാഷകവൃത്തിയിലും നിയമവിദ്യാഭ്യാസത്തിലും തിരുത്തലുകൾ ആവശ്യമാണെന്ന് സുപ്രീം കോടതി ചീഫ് ജസ്റ്റിസ് D Y ചന്ദ്രചൂഡ്. ലഖ്നൗവിലെ ഡോ. രാം മനോഹർ ലോഹ്യ ദേശീയ നിയമ സർവകലാശാലയുടെ ബിരുദദാന ചടങ്ങിൽ സംസാരിക്കുകയായിരുന്നു അദ്ദേഹം. പ്രാദേശിക ഭാഷകളിൽ നിയമം പഠിപ്പിക്കേണ്ടതിന്റെ ആവശ്യകതയ്ക്കും അദ്ദേഹം ഊന്നൽ നൽകി. ഉത്തർപ്രദേശ് മുഖ്യമന്ത്രി യോഗി ആദിത്യനാഥും ചടങ്ങിൽ പങ്കെടുത്തു.

**~ ~ ~ ~ ~**

### **WAVES SUMMIT**

---

ലോക ദൃശ്യ-ശ്രവ്യ വിനോദ ഉച്ചകോടി 'വേവ്സി'ന്റെ ആദ്യ പതിപ്പിന് ഇന്ത്യ ആതിഥ്യം വഹിക്കും. നവംബർ 20 മുതൽ 24 വരെ ഗോവയിലാണ് ഉച്ചകോടി. പരിപാടിയുമായി ബന്ധപ്പെട്ട് ഡൽഹിയിൽ നടന്ന യോഗത്തിൽ കേന്ദ്രമന്ത്രി അശ്വിനി വൈഷ്ണവ്, ഗോവ മുഖ്യമന്ത്രി പ്രമോദ് സാവന്ത് തുടങ്ങിയവർ പങ്കെടുത്തു. രാജ്യത്തിന്റെ വിനോദ വ്യവസായ വികസനത്തിൽ WAVES സുപ്രധാന നാഴികക്കല്ലായിരിക്കുമെന്ന് ശ്രീ അശ്വിനി വൈഷ്ണവ് പറഞ്ഞു. മാധ്യമങ്ങളിലും വിനോദ വ്യവസായത്തിലും കൂടുതൽ തൊഴിലവസരങ്ങൾ സൃഷ്ടിക്കുന്നതിലാണ് ശ്രദ്ധ കേന്ദ്രീകരിക്കുന്നതെന്നും മാധ്യമലോകവും വിനോദലോകവും ഘടനാപരമായ മാറ്റത്തിലൂടെയാണ് കടന്നുപോകുന്നതെന്നും കേന്ദ്രമന്ത്രി വ്യക്തമാക്കി.



## NEPAL- VOTE OF CONFIDENCE

നേപ്പാൾ പ്രധാനമന്ത്രി പുഷ്പ കമാൽ ദാഹാൽ 'പ്രചണ്ഡ' ജനപ്രതിനിധിസഭയിലെ വിശ്വാസവോട്ടിൽ പരാജയപ്പെട്ടു. അധികാരം ഏറ്റെടുത്തതിനുശേഷം അദ്ദേഹം നേരിട്ട അഞ്ചാമതു വിശ്വാസവോട്ടുപ്പാണിത്. അനുകൂലിച്ച് 63 വോട്ടും എതിർത്ത് 194 വോട്ടുമാണ് ലഭിച്ചത്. 138 വോട്ടുകളാണ് വിശ്വാസപ്രമേയം പാസാക്കാൻ വേണ്ടിയിരുന്നത്. വിശ്വാസവോട്ടിൽ പരാജയപ്പെട്ടതിനെത്തുടർന്ന്, പുതിയ പ്രധാനമന്ത്രി നിർണയത്തിനുള്ള തയ്യാറെടുപ്പിലാണ് നേപ്പാൾ. പ്രധാനമന്ത്രിസ്ഥാനത്തിനുവേണ്ടി അവകാശവാദം ഉന്നയിക്കുന്നതിനായി വിവിധ രാഷ്ട്രീയ കക്ഷികൾക്കുള്ള സമയപരിധി നാളെ വൈകിട്ട് അഞ്ചിന് അവസാനിക്കും.



## CM KERALA

നിതി ആയോഗ് സുസ്ഥിര വികസന സൂചികയിൽ കേരളം ഇന്ത്യയിൽ വീണ്ടും ഒന്നാമത്തെത്തിയത്, ജനക്ഷേമവും സാമൂഹ്യപുരോഗതിയും മുൻനിർത്തി എൽ ഡി എഫ് സർക്കാർ നടത്തുന്ന പ്രവർത്തനങ്ങൾക്കും അതിന് ജനങ്ങൾ നൽകുന്ന പിന്തുണയ്ക്കുമുള്ള അംഗീകാരമാണെന്ന് മുഖ്യമന്ത്രി പിണറായി വിജയൻ. ആരോഗ്യം, വിദ്യാഭ്യാസം, ലിംഗസമത്വം, പരിസ്ഥിതി, ശുദ്ധജലം തുടങ്ങി 16 വികസന ലക്ഷ്യങ്ങൾ അടിസ്ഥാനമാക്കി തയ്യാറാക്കുന്ന പട്ടികയിൽ കേരളം തുടർച്ചയായി ഒന്നാം സ്ഥാനത്താണെന്നും മുഖ്യമന്ത്രി ചൂണ്ടിക്കാട്ടി.

കേരളത്തിൽ പ്ലസ് വൺ പ്രവേശനത്തിന്റെ പേരിൽ രാഷ്ട്രീയ മുതലെടുപ്പ് നടത്താൻ ശ്രമമെന്ന് വിദ്യാഭ്യാസമന്ത്രി വി ശിവൻകുട്ടി. മലപ്പുറം, കാസർഗോഡ് ജില്ലകളിലായി പുതുതായി അനുവദിച്ച 138 ബാച്ചുകളിലായി 8,280 കുട്ടികൾക്ക് കൂടി പ്രവേശനം ലഭിക്കുന്നതിനുള്ള സാഹചര്യം ഒരുക്കിയിട്ടുണ്ട്. സർക്കാർ പ്രഖ്യാപനത്തെ പ്രതിപക്ഷ നേതാവും ഉപനേതാവും സ്വാഗതം ചെയ്തതാണെന്നും മന്ത്രി വ്യക്തമാക്കി.

**PLUS ONE- SIVANKUTTY**

തിരുവനന്തപുരത്ത് തമ്പാനൂർ ആമയിടച്ചോൻ തോട് വ്യത്തിയാക്കാൻ ഇറങ്ങുന്നതിനിടെ കാണാതായ ശുചീകരണ തൊഴിലാളി ജോയിക്കായുള്ള തിരച്ചിൽ ഊർജിതമായി തുടരുന്നു. രാവിലെ പത്തോടെയാണ് അപകടം നടന്നത്. തോട് വ്യത്തിയാക്കാൻ ഇറങ്ങിയ ജോയ് ഒഴുക്കിൽ പെടുകയായിരുന്നു. അഗ്നിരക്ഷാ സേനയുടെയും പോലീസിന്റെയും നേതൃത്വത്തിൽ 50 ഓളം പേരാണ് രക്ഷാപ്രവർത്തനത്തിൽ ഏർപ്പെട്ടിരിക്കുന്നത്.

**AMAYIZHANJAN CANAL**

ജമ്മു കശ്മീരിലെ അമർനാഥ് യാത്രയുടെ പശ്ചാത്തലത്തിൽ മന്ത്രാലയത്തിന്റെ മുന്നൊരുക്കങ്ങൾ ആരോഗ്യ സെക്രട്ടറി അപൂർവ്വ ചന്ദ്ര വിലയിരുത്തി. ഓക്സിജൻ സിലിണ്ടറുകൾ ഉള്ള ആംബുലൻസ് സർവ്വീസ് തീർത്ഥാടകർക്കായി സജ്ജമാക്കിയിട്ടുണ്ടെന്ന് അദ്ദേഹം മാധ്യമങ്ങളോട് പറഞ്ഞു. തീർത്ഥാടന യാത്രയുടെ ആദ്യ 15 ദിവസം രണ്ട് ലക്ഷത്തി അമ്പതിനായിരം പേരാണ് എത്തിയത്. ബേസ് ക്യാമ്പുകളിൽ മികച്ച മെഡിക്കൽ സൗകര്യങ്ങൾ ഒരുക്കിയിട്ടുണ്ടെന്നും ആരോഗ്യ സെക്രട്ടറി അറിയിച്ചു.

**HEALTH SECRETARY**

ഇന്ത്യ-സിംബാബ്വെ T20

**HEADLINE 5  
INDIA-ZIMBABWE T20**

---

സിംബാബ്‌വെയ്ക്കുതിരായ നാലാം ട്വന്റി 20 ക്രിക്കറ്റ് മത്സരത്തിൽ ഇന്ത്യക്ക് 10 വിക്കറ്റ് ജയം. ടോസ് നഷ്ടപ്പെട്ടു ബാറ്റിങ്ങിനിറങ്ങിയ സിംബാബ്‌വെ നിശ്ചിത 20 ഓവറിൽ ഏഴിന് 152 റൺസെടുത്തു. ഇന്ത്യ പതിനാറാം ഓവറിൽ വിക്കറ്റ് നഷ്ടമാകാതെ ലക്ഷ്യത്തിലെത്തി. ഇന്ത്യക്കായി യശസ്വി ജയ്‌സ്വാൾ അർധ സെഞ്ചൂറി നേടി. ഇതോടെ അഞ്ചു മത്സര പരമ്പരയിൽ ഇന്ത്യ 3-1ന് മുന്നിലെത്തി.

**🏏🏏🏏🏏🏏🏏🏏🏏🏏🏏**

## **WIMBLEDON**

വിംബിൾഡൺ ടെന്നീസ് വനിതാ സിംഗിൾസിൽ ചെക് റിപ്പബ്ലിക് താരം ബാർബറ ക്രെച്ചിക്കോവയും ഇറ്റലിയുടെ ജാസ്റ്റിൻ പവോലിനിയും തമ്മിലുള്ള കിരീടപ്പോരാട്ടം പുരോഗമിക്കുന്നു. പുരുഷ സിംഗിൾസ് ഫൈനലിൽ നാളെ നൊവാക് ജോക്കോവിച്ച്, കാർലോസ് അൽകരാസുമായി ഏറ്റുമുട്ടും.

**🏏🏏🏏🏏🏏🏏🏏🏏🏏🏏**

## **EURO AND COPA FINALS**

യൂറോ കപ്പ് ഫുട്ബോൾ കലാശപ്പോരാട്ടത്തിൽ സ്പെയിൻ നാളെ ഇംഗ്ലണ്ടിനെ നേരിടും. നാളെ അർധരാത്രിയാണ് മത്സരം. നാലാം കിരീടം ലക്ഷ്യമിട്ടാണ് സ്പെയിൻ ഇറങ്ങുന്നത്. ഇംഗ്ലണ്ടിന് തുടർച്ചയായ രണ്ടാം ഫൈനലാണിത്. കോപ്പ അമേരിക്ക ഫുട്ബോളിൽ മൂന്നാം സ്ഥാനക്കാർക്കായി നടക്കുന്ന മത്സരത്തിൽ യുറുഗ്വേ നാളെ ക്യാനഡയെ നേരിടും. മറ്റുനാളാണ് അർജന്റീന - കൊളംബിയ കിരീടപ്പോരാട്ടം.

**🏏🏏🏏🏏🏏🏏🏏🏏🏏🏏**

**🏏🏏🏏🏏🏏🏏🏏🏏**

**🏏🏏🏏**